

LEĠISLAZZJONI SUSSIDJARJA 350.24

HTIĠIET DWAR IR-REKLAMI, METODI TA' REKLAMAR U DIRETTIVI DWAR REKLAMAR, SPONSORSHIP U TEleshopping TA' XORB ALKOHOLIKU

22 ta' Marzu, 2007

L-AVVIŻ LEGALI 267 ta' l-2007.

It-titolu ta' dawn l-htigiet huwa Htigiet dwar ir-Reklami, Metodi ta' Reklamar u Direttivi dwar Reklamar, *Sponsorship* u *Teleshopping* ta' Xorb Alkoholiku. Titolu.

1. Applikazzjoni ta' dawn il-Htigiet dwar ir-Reklami, il-Metodi ta' Reklamar u d-Direttivi

1.1 Dawn il-Htigiet dwar ir-Reklami, il-Metodi ta' Reklamar u d-Direttivi ghandhom jinqraw flimkien mal-paragrafu 19 tat-Tielet Skeda ghall-Att dwar ix-Xandir (Kap. 350 tal-Liġijiet ta' Malta), u ghandhom japplikaw għar-reklamar ta' xorb alkoholiku u għat-*teleshopping* ta' xorb alkoholiku. Il-wiri b'mod inċidentali ta' konsum ta' alkohol f'reklami jew f'*teleshopping* għal prodotti u servizzi ohra għandu dejjem jiġi kkunsidrat sabiex jiġi żgurat li dan ma jmurx kontra l-ispirtu ta' dawn il-Htigiet dwar ir-Reklami, il-Metodi ta' Reklamar u d-Direttivi.

1.2 Dawn il-Htigiet dwar ir-Reklami, il-Metodi ta' Reklamar u d-Direttivi saru mill-Awtorità tax-Xandir bis-saħħa ta' l-artikolu 19(3) u (5) ta' l-Att dwar ix-Xandir, Kapitlu 350 tal-Liġijiet ta' Malta.

2. Tqassim ta' reklamar u *teleshopping* għal alkohol

2.1 Reklamar għal u *teleshopping* ta' xorb alkoholiku m'għandux jixxandar bejn is-6.00 ta' filgħodu u d-9.00 ta' filgħaxija.

2.2 M'għandux jintuza f'programm sponsorjat l-isem ta' xorb alkoholiku bhala l-isem tal-isponser bejn is-6.00 ta' filgħodu u d-9.00 ta' filgħaxija.

2.3 M'għandux jintuza l-isem tal-prodott alkoholiku f'attività sponsorjata bejn is-6.00 ta' filgħodu u d-9.00 ta' filgħaxija.

3. Protezzjoni taż-żgħażaġh

3.1 Reklamar għal u *teleshopping* ta' xorb alkoholiku m'għandux ikun indirizzat lejn persuni ta' taħt it-18-il sena jew juża trattamenti li jkun jappella partikolarment għalihom.

3.2 Reklamar għal jew *sponsorship* ta' xorb alkoholiku m'għandux ikollu fih xi personalità li l-persuni ta' taħt it-18-il sena x'aktarx isegwu jew li jappella partikolarment għal persuni ta' taħt it-18-il sena.

3.3 Tfal m'għandhomx jintwerew jew jinstemgħu f'reklamar għal u *sponsorship* ta' xorb alkoholiku.

4. Trattamenti inaċċettabbli

4.1 Ir-reklamar u *t-teleshopping* m'ghandux jimplika b'mod ovvju illi x-xorb huwa essenzjali ghas-suċċess soċjali jew ghal aċċettazzjoni jew li rifjut li tixrob huwa sinjal ta' djughfija. Lanqas m'ghandu jimplika b'mod ovvju li r-rizultat favorevoli ta' okkażjoni soċjali jiddependi fuq il-konsum tal-alkohol.

4.2 Ir-reklamar u *t-teleshopping* m'ghandux jissuġġerixxi illi xorb regolari solitarju huwa aċċettabbli jew li x-xorb huwa mezz biex isolvi problemi personali.

4.3 Ir-reklamar u *t-teleshopping* m'ghandux jimplika li x-xorb huwa parti essenzjali mir-rutina ta' kuljum jew li jista' jgħib bdil fil-burdata.

4.4 Ir-reklamar u *t-teleshopping* m'ghandux jissuġġerixxi jew jimplika li x-xorb huwa ingredjent essenzjali ta' maskulinità jew ta' femminità. Referenzi ghal kuraġġ, *toughness* jew fanfarunata b'assoċjazzjoni għax-xorb mhumiex aċċettabbli.

4.5 Ix-xorb alkoholiku m'ghandux jiġi reklamati jew imfisser fit-*teleshopping* fil-kuntest ta' kondotta aggressiva, anti-soċjali u irresponsabbli.

4.6 Ir-reklamar u *t-teleshopping* m'ghandux juri jew jimplika b'kull mod konsum eċċessiv.

4.7 Ir-reklamar u *t-teleshopping* m'ghandux juri x-xorb bħala terapewtika, jew bħala stimulant, sedattiv, trankwillant jew sors ta' nutrizzjoni. Filwaqt li r-reklami jew it-*teleshopping* jistgħu jirreferu għal *refreshment* wara attività fiżika, m'ghandhomx jagħtu l-impressjoni li l-prestazzjoni tista' tiġi mtejba minhabba fix-xorb.

4.8 Ir-reklami u *t-teleshopping* m'ghandhomx jissuġġerixxu li x-xorb huwa preferibbli minhabba fil-kontenut alkoholiku għoli jew minhabba fl-effett ta' sokor u m'ghandux ipoġġi enfasi żejda fuq is-sahha alkoholika.

5. Sigurtà

5.1 Xejn f'reklam jew f'*teleshopping* m'ghandu jippromwovi x-xorb waqt is-sewqan jew waqt li jkun qed jintuża makkinarju li potenzjalment ikun perikoluż.

5.2 Xorb alkoholiku m'ghandux jintwera qed jiġi kunsmat f'ambjent ta' post tax-xogħol.

6. Offerti *cut-prize*, eċċ.

6.1 Referenzi għal *cut-prize drinks*, *happy hour drinks*, ixtri tnejn u tinghata wiehed b'xejn, *money-off coupons* u reklami simili jew referenzi f'*teleshopping* li jinkoraġġixxu l-konsum eċċessiv jew immoderat huwa inaċċettabbli. Il-bejjiegħa ta' xorb alkoholiku jistgħu madankollu jirreferu għal tnaqqis fil-prezzijiet għall-istock tagħhom.

7. Umoriżmu

7.1 Ir-reklamar u *t-teleshopping* jista' jkun umoristiku iżda

mhux biex jahrab mill-intenzjoni ta' dawn il-htigiet.

8. Meta ma japplikawx dawn il-Htigiet dwar ir-Reklami, il-Metodi ta' Reklamar u d-Direttivi

8.1 Dawn il-Htigiet dwar ir-Reklami, il-Metodi ta' Reklamar u d-Direttivi m'għandhomx japplikaw għal kull reklam jew kampanja promozzjonali li jsiru biex jipperswadu lill-pubbliku li jieqaf milli jixrob b'mod eċċessiv jew immoderat.
